

 [Betti PDF ta'rizde ju'klep ali'w \(79 Kb\)](#)  [Versiyasi'](#)  [Betti doc ta'rizde ju'klep ali'w \(79 KB\)](#)

# AVTOMOBIL TRANSPORTIN BASQARIW SISTEMASIN BUNNAN BILAY DA JETILISTIRIW ILAJLARI HAQQINDA

Sonıgi jillari respublika ekonomikasina ham xaliqqa transport xizmetin korsetiwdi jaqsilaw boyınsha keń kólemlı jumıslar ámelge asırılǵanlıǵı atap ótilsin. Jolawshı tasıw jónelisleri tarmaǵı 2006-jılǵa salıstırǵanda 1,4 esege arttı, respublikada 117 jolawshı avtovokzal ham avtostanciya jumis islemekte, tasıwlaradıń qáwipsizligin támiyinlew boyınsha ilajlar ámelge asırılmaqta.

Sonıń menen birge, avtotransport xızmetleri tarawın jedel rawajlandırwıń bar imkaniyatlarınan ham rezervlerinen tolıq paydalanılmay atır. Avtotransport xojalıqların modernizacijalaw zaman talapları dárejesinde emes, tarawda aldınǵı málimleme-kommunikaciya texnologiyaları ham intellektual transport sistemaları jeterli dárejede engizilmey atır. Awır júk tasıwshı avtotransport qurallarınıń hárekettegi quramı parkiniń gónergenligi joǵarlıǵınsha qalmaqta. Elimizdiń avtotransport xızmetleri eksportın ham tranzitin arttırıp potencialınıń imkaniyatları menen rezervlerinen tolıq paydalanılmay atır.

Tasıw processlerine, qatnaw kestelerine ámel etiliwi, jolawshılar tárepinen jol haqını elektron tárizde tólew nátiyjeliligi, túsimniń jıynalıwı ham tolıqlıǵı ústinen oraylastırılǵan dispetcherlik basqarıw ham qadaǵalaw sisteması joq. Ózbekistan avtomobil ham dárya transportı agentligi ámelge asırıp atırǵan jumıslar regionlardaǵı jolawshı transportın basqarıw boyınsha arnawlı wákillikli uyımlar tárepinen derlik qaytalanbaqta.

Avtomobilde tasıwlaradı ham jol háreketi qáwipsizligin támiyinlew ushın qadaǵalaw ilajlarınń tıp-tıykarınan kúsheytiliwi jolawshılar avtotransportında ayrıqsha jaǵdaylaradı aldın alıw boyınsha profilaktikalıq ilajlar kóriwdi talap etedi.

Avtomobil transportın basqarıw sistemasın bunnan bilay da jetilistiriw, avtomobil transportında tasıwlaradıń qáwipsizligin támiyinlew ham avtotransport xızmetleri bazarın qalıplestiriw ham rawajlandırıw maqsetinde:

Ózbekistan avtomobil ham dárya transportı agentliginiń dárya transportı tarawındaǵı mámleketlik basqarıw boyınsha wákilligi Ózbekistan Respublikası Ayrıqsha jaǵdaylar ministrliğine ótkerilsin.

Ózbekistan avtomobil ham dárya transportı agentligi, Ózbekistan avtomobil transportı agentligi (keyingi orınlarda «Ózavtotrans» agentligi dep ataladı) bolıp qayta atalsın.

Tómendegiler «Ózavtotrans» agentliginiń tiykarǵı wazıypaları ham jumis baǵdarları etip belgilensin:

avtomobil transportı obektleri ham jolawshılardıń qáwipsizligin támiyinleytuǵın perspektivalı málimleme-kommunikaciyaq texnologiyalardı ham innovaciyaq qatnaslardı keńnen qollanǵan halda jańa basqarıw sistemaların engizip, avtomobil transportı tarawında birden-bir texnika siyasatın júrgiziw;

avtomobil tasıwlarında normativlik-huqıqiy ham metodikalıq bazanı jetilistiriw, avtomobil transportı tasıwlar qáwipsizligin támiyinlew boyınsha mashqalalar boyınsha xalıqaralıq normalar, ilimiy-tekseriw, joybarlaw-konstruktorlıq, texnologiyaq jumislardı inabatqa ala otırıp, texnikaq tártipke salıw tarawında normativlik hújjetlerdiń birden-bir maǵlıwmatlar bazasın islep shıǵıw ham qalıplestiriw;

ekonomika tarmaqları ham xalıqtıń tasıwlarǵa bolǵan talabın ham avtomobil transportı qáwipsizligin támiyinlew ilajların inabatqa alǵan halda, awıllıq elatlı punktlerdi, qalalar, wálayat ham rayon orayların baylanıstratuǵın jańa jónelislerdi ashıw, avtomobil transportın rawajlandırıw boyınsha kompleksli baǵdarlamalardı islep shıǵıw ham ámelge asırıw;

jolawshılarǵa keń kólemlı xızmetler korsetiw ushın sharayat jaratıw, sonıń ishinde, zamanagóy málimleme-kommunikaciya texnologiyaların keńnen qollanıp, avtovokzallar ham avtostanciyalardıń jumısın oraylasqan halda basqarıw ham muwapıqlastırıw sistemasın engiziw;

avtovokzallar menen avtostanciyalardı ham jergilikli mámleketlik hákimiyat uyımları qaramaǵında bolǵan ulıwma paydalanıwdaǵı jolawshı tasıw jónelislerindegi toqtaw bándirgilerin joybarlastırıw, qurıw, rekonstruciyalaw ham onlawdı shólkemlestiriw;

tasıw processlerine, qatnaw kestelerine ámel etiliwi, jollarda háreket etiw tezligi monitoringi, háreket jónelisi sxemasına ámel etiliwi ham xalıqqa real waqıt tárizindegi maǵlıwmatlar xızmetiniń keń kólemlı dizimi usınılıwı boyınsha oraylasqan dispetcherlik basqarıw ham qadaǵalaw sistemasın engiziw;

tasıw jónelislerin tender tiykarında jaylastırıw, jolawshı tasıwdıń sapasın ham qáwipsizligin arttırıw, tenderlerdi shólkemlestiriwshilerdiń jumısın muwapıqlastırıw mexanizmlerin engiziw arqalı avtomobil transportı xızmetleri bazarında bazar qatnasıqların ham básikillik ortalıǵın rawajlandırıw ushın qolaylı sharayatlar jaratıw;

shet mámleketler ham xalıqaralıq shólkemler menen belsene sóylesiw arqalı avtomobil transportı tarawında xalıqaralıq birge islesiwdi rawajlandırıw, shet mámleketlerdiń wákillikli uyımları menen kelise otırıp, jańa turaqlı xalıqaralıq avtobus jónelislerin ashıw ham xalıqaralıq avtomobil tasıwları tarawındaǵı xalıqaralıq shártnamalar boyınsha minnetlemelerdiń orınlanıwın támiyinlew, bul tarawdaǵı ámeldegi shártnamalardı qayta kórip shıǵıw ham jańaların dúziw, xalıqaralıq júk tasıwların ámelge asırıw ushın ruqsatnamalar blankaların óz-ara almasıw;

avtomobil transportında jolawshı ham júklerdi tasıw jumısın licenziyalaw, avtomobil transportında jolawshı ham júklerdi tasıw qaǵıydalarına ámel etiw, avtomobilde tasıwlaradıń qáwipsizligin támiyinlew talaplarına, awırılıq ham gabarit kórsetkishlerine jáne aydawshılardıń miynet ham dem alıw rejimlerine ámel etiliwın qadaǵalaw;

Ózbekistan Respublikasınıń xalıqaralıq shártnamalarında názerde tutılǵan Ózbekistan Respublikası aymaǵında avtomobilde xalıqaralıq tasıwlaradı ámelge asırıw shártlerine ámel etiliwın qadaǵalaw (Ózbekistan Respublikasınıń Mámleketlik shegarası arqalı ótkeriw punktleri buǵan kirmeydi);

Avtomobil transportında, bárinen burnı, transport qáwipsizligin támiyinlew máseleleri boyınsha kadrlardıń mamanlıǵın arttırıw ham qayta tayarlawdı sistemalı shólkemlestiriw;

«Ózavtotrans» agentligine júklengen wazıypalar ham jumis baǵdarlarınń sapalı ham tolıq orınlanıwı ushın jeke juwapkerlik «Ózavtotrans»

agentligi bashlıǵına júklensin.

Qaraqalpaqstan Respublikası, wálayatlar hám Tashkent qalasındaǵı qalalıq jolawshı transportın basqarıw boyınsha arnawlı wákillik uyımlar «Ózavtotrans» agentliginiń tiyisli aymaqlıq basqarmalarına birlestirilsin hám olarǵa arnawlı wákillik uyımlar hám departamentlerdiń huqıqları, minnetlemeleri, shtat birlikleri hám múlkleri 1-qosımshaǵa muwapıq dizim boyınsha berilsin.

Qalalıq jolawshı transportın basqarıw boyınsha arnawlı wákillik uyımlardı hám departamentlerdi «Ózavtotrans» agentliginiń tiyisli aymaqlıq basqarmalarına birlestiriw boyınsha komissiya quramı 2-qosımshaǵa muwapıq tastıyqlansın.

Avtomobil hám dárya transportın rawajlandırıwdı normativlik- texnikalıq támiyinlew Respublikalıq orayı «Ózavtotranstexnika» ilimiy-óndirislik orayı» MK;

«Avtodáryatrans-ilm» kásiplik mamanlıǵın arttırıw mámleketlik ilimiy-metodikalıq orayı «Avtomobil transportı kadrlarınıń mamanlıǵın arttırıw hám olardı qayta tayarlaw institutu» MK dep qayta atalsın.

Ózbekstan Respublikası Joqarı hám orta arnawlı bilimlendiriw ministrliginiń Nókis avtomobil jol-xojalıǵı hám xızmet kórsetiw kásip-óner kolledjin, Ándijan transport hám xızmetler kórsetiw kásip-óner kolledjin hám Samarqand avtomobil hám jollar kásip-óner kolledjin, olardıń támiynatın Ózbekstan Respublikası Mámleketlik byudjeti qarjıları esabınan qarjılandırıw tártibin saqlap qalǵan halda, «Ózavtotrans» agentligi quramına ótkeriw haqqındaǵı usınısına kelisim berilsin.

Tómendegiler:

Ózbekstan avtomobil transportı agentliginiń shólkemlestiriwshilik strukturası 3-qosımshaǵa muwapıq;

Ózbekstan avtomobil transportı agentligi oraylıq apparatı strukturası onıń xızmetkerleriniń sheklengen ulıwma sanın 80 adam, sonıń ishinde, basqarma xızmetkerlerin 62 adam etip, 4-qosımshaǵa muwapıq;

Ózbekstan avtomobil transportı agentligi aymaqlıq basqarmalarınıń úlgi strukturası hám xızmetkerleriniń sanı 5 hám 5 «a» qosımshalarına muwapıq;

Avtomobil transportın basqarıw sistemasına málimleme-kommunikaciya texnologiyaların engiziw baǵdarlaması 6-qosımshaǵa muwapıq tastıyqlansın.

Ózbekstan Respublikası Ministrler Kabinetine avtomobil transportın basqarıw sistemasına málimleme-kommunikaciya texnologiyaların engiziw baǵdarlamasınıń ámelge asırıw nátiyjelerin hár tárepleme talqılaw tiykarında baǵdarlama parametrlerine ózgerisler kirgiziw huqıqı berilsin.

Qaraqalpaqstan Respublikası Ministrler Keńesi, wálayatlar, rayonlar hám qalalardıń hákimlikleri «Ózavtotrans» agentligi menen birgelikte qala hám rayonlarda jańadan shólkemlestirilip atrǵan avtomobil tasıwların muwapıqlastırıw sektorlarınıń qala hám rayonlarda jaylastırılıw támiyinlesin.

Ózbekstan Respublikası Prezidentiniń 2017-jul 10-yanvardaǵı PQ-2724-sanlı qararı menen tastıyqlanǵan 2017-2021-jullarda qalalarda hám awıllarda avtotransport xızmetlerin bunnan bılay da rawajlandırıw baǵdarlamasına tómendegilerdi názerde tutatuǵın ózgerisler kirgizilsin: jańa avtobus jónelislerin shólkemlestiriw hám avtovokzallar menen avtostanciyalar qurılısı hám rekonstruksiyanıwınıń 2018-2021-jullarda respublika ekonomikasına hám shetki regionlardaǵı xalıqtıń tasıwlarǵa bolǵan talapların esapqa alǵan halda jańalanǵan maqsetli kórsetkishleri 7-8-qosımshalarǵa muwapıq;

2018-2021-jullarda avtomobilde xalıqaralıq tasıwlardı ámelge asırıw atrǵan milliy tasıwshılardıń úlken kólemdegi júk avtotransport quralları parkin jańalawdıń boljaw kórsetkishleri 9-qosımshaǵa muwapıq.

2017-2021-jullarda qalalar menen awıllarda avtotransport xızmetlerin bunnan bılay da rawajlandırıw baǵdarlamasında názerde tutılǵan ilajlardıń óz waqtında hám tolıq ámelge asırılıwı boyınsha juwapkershilik Qaraqalpaqstan Respublikası Ministrler Keńesiniń Bashlıǵına, wálayatlar hám Tashkent qalası hákimliklerine jáne «Ózavtotrans» agentligi basshılıǵına júklensin.

Ilimiy-izertlew jumısları, jolawshı avtovokzalları hám avtostanciyaları, sonday-aq, jergilikli mámleketlik hákimiyat uyımlarına qarashlı bolǵan ulıwma paydalanıwdaǵı jolawshı jónelisleriniń aralıq bándirgilerin qurıw, rekonstruksiyalaw hám ońlaw boyınsha baǵdarlamalar, avtotransport qurallarıń satıp alıw hám avtomobil transportın basqarıw sistemasına málimleme-kommunikaciya texnologiyaların engiziw, «Ózavtotrans» agentligin saqlawdı qarjılandırıw maqsetleri ushın yuridikalıq shaxs statusına iye bolmaǵan Ózbekstan avtomobil transportı agentliginiń Avtomobil transportın rawajlandırıw qorı (keyingi orınlarda Qor dep ataladı) shólkemlestirilsin.

Qordı qarjılandırıw dárekleri etip tómendegiler belgilensin:

qala, qala átirapı, qalalararalıq hám xalıqaralıq avtomobilde jolawshılar hám júk tasıwlardı ámelge asırıwǵa licenziyalar beriw hám olardıń ámel etiw múddetin sozıw ushın tólenetuǵın mámleketlik baji qarjılarınıń 100 procenti;

«Ózavtotrans» agentliginiń aymaqlıq basqarmaları inspektorları tárepinen avtomobil tasıwları tarawında dúzilgen hákimshilik huqıqbuzarlıqlar haqqındaǵı bayanlamalar boyınsha óndiriletuǵın járiymalar summasınıń 84 procenti;

Qorǵa júklengen wazıypalardı ámelge asırıw ushın tartılatuǵın xalıqaralıq qarjı institutları, shet eldegi húkimetlik shólkemler hám basqa da donorlardıń kreditleri (zayomları) hám grantları;

Mámleketlik hám jeke menshik sheriklik sheńberindegi jeke menshik investiciyalar hám nızamshılıqta qadaǵan etilmegen basqa da dárekler.

«Ózavtotrans» agentligi Ózbekstan Respublikası Qarjı ministrliǵı menen kelisilgen halda eki ay múddette Qor haqqındaǵı Rejeni islep shıqsın hám tastıyqlasın.

2022-jıldıń 1-yanvarına shekemgi múddetke:

Lizing kompaniyaları hám xalıqaralıq tasıwlardı ámelge asıratuǵın milliy tasıwshılar Ózbekstan Respublikasına alıp kirilip atrǵan hám elimizde islep shıǵarılıp satıp alınıp atrǵan júk avtotransportı qurallarıń Ózbekstan Respublikası Ishki isler ministrliǵı uyımlarında dizimnen ótkeriwde Ózbekstan Respublikası Ministrler Kabineti janındaǵı Respublikalıq jol qorına óndiriletuǵın jıymalar tólemine;

tiykarǵı jumısı avtobuslarda jolawshı tasıwdı ámelge asırıw bolǵan ulıwma paydalanıwdaǵı qalalıq jolawshı transportı shólkemleri jer salıǵı tólemlerinen azat etilsin.

«Ózavtotrans» agentligi bashlıǵına:

avtobuslarda jolawshı tasıw (sonıń ishinde xalıqaralıq) xızmetin kórsetetuǵın, júklerdi avtomobilde tasıwlar hám transport-logistika jumısın ámelge asıratuǵın, toqtaw bándirgilerin qurıw, rekonstruksiyalaw, ońlaw hám basqa da avtomobil transportı tarawında jumıs isleytuǵın unitar kárxanalar túrindegi biyǵárez arnawlı kárxanalardı shólkemlestiriw;

«Ózavtotrans» agentligi strukturasındaǵı unitar kárxanalardı birlestiriw hám saplastırıw huqıqı berilsin.

«Ózavtotrans» agentligine hám ol tárepten shólkemlestiriletuǵın arnawlı kárxanalarǵa Ózbekstan Respublikası Ministrler Kabinetiniń Aymaqlardı kompleksli rawajlandırıw hám kommunalıq taraw, ekologiya, qorshaǵan ortalıqtı qorǵaw, transport, kapital qurılıs hám qurılıs industriyası máseleleri kompleksiniń basshısı menen kelisip, tender sawdaların ótkermey, eń maqul usınıslardı saylap alıw jolı arqalı avtobuslar menen mikroavtobuslardıń jumısların aralıqtan onlayn túrinde baǵlaw hám jolawshılar transportında jol haqsın naq pulsız tólew sistemasın engiziw ushın arnalǵan avtotransport quralları, baǵdarlamalıq ónimler, úskeneler, mexanizmler, materiallar, awısıq bóleklerdi islep shıǵaratuǵın zavodlar (jetkerip beriwshiler) yamasa olardıń rásmiy dilerleri (distribyutorları) menen tikkeley shártnamalar dúziwge ruqsat etilsin.

«Ózavtotrans» agentligi hám ol tárepten shólkemlestiriletuǵın jańa arnawlı kárxanalar tiykarlaw talabı bolǵanda texnikalıq-ekonomikalıq tiykarlaw negizinde 2023-jıldıń 1-yanvarına shekemgi múddette:

barlıq túrdegi salıqlardan hám maqsetli mámleketlik qorlarǵa ótkeriletuǵın májbúriy tólemlerden azat etilsin, onda bosaǵan qarjılar jańadan shólkemlestiriletuǵın arnawlı shólkemlerdiń materiallıq-texnikalıq bazasın bekkemlew ushın maqsetli jumsalıw;

Ózbekstan Respublikasına belgilengen tártipte tastıyqlanǵan dizimler boyınsha alıp kiriletuǵın transport quralları, awısıq bólekler, úskeneler, ásbaplar jáne priborlar, mashina hám mexanizmler, kompyuter jáne diagnostikalıq texnikalar bajıxana tólemlerinen azat etiliwi belgilep qoyılsın (bajıxanada rásmiylestiriwshiler ushın jıyımlar buǵan kirmeydi);

«Ózavtotrans» agentligi hám onıń shólkemlestiriwindegi jańa arnawlı shólkemler arasında, sonday-aq, shólkemlerdiń ózleri arasında qaytarıp jiberme shárti tiykarında tapsırılıp atırǵan jáne qabıl etilip atırǵan jeke múlk shaxslardıń qosımsha qun hám dáramat salıǵı boyınsha salıqqa tartıw obekti bolıp esaplanbaytuǵın belgilep qoyılsın.

«Ózavtotrans» agentligi xızmetkerleri xızmet wazıypaların atqarıwda vedomstvolıq formalı kiyim kiyip júriwi belgilensin.

Ózbekstan Respublikası Prezidentiniń 2017-jıl 27-fevraldaǵı «Ózbekstan Respublikası ministrlikleri, vedomostvoları hám shólkemleriniń formalı kiyimlerin islep shıǵıw, standartlaw, tastıyqlaw hám tayarlaw mexanizmin tártipke salıw ilajları haqqında»ǵı PQ-2800-sanlı qararınıń 1-qosımshasındaǵı «Vedomstvolıq formalı kiyim» babına tómendegi mazmundaǵı 6-bánt qosılsın:

«6. Ózbekstan avtomobil transportı agentligi».

Ózbekstan Respublikası Menshiklestirilgen kárxanalarǵa kómeklesiw hám básekilikti rawajlandırıw boyınsha mámleketlik komiteti Qaraqalpaqstan Respublikası Ministrler Keńesi, wálayatlar hám Tashkent qalası hákimlikleri menen birge eki ay múddette «Ózavtotrans» agentligi hám onıń shólkemlestiriwindegi jańa járezsiz shólkemlerge mámleket iyeligindegi avtovokzallar, avtostanciyalar, imaratlar hám óndiris maydanshaların beriw boyınsha Ózbekstan Respublikası Ministrler Kabinetine usınıslar kirgizsin.

Ózbekstan Respublikası Ministrler Kabineti Ózbekstan Respublikasında avtomobil transportın basqarıw sistemasın jetilistiriw boyınsha shólkemlestiriw ilajları haqqındaǵı húkimetlik qarardı eki hápte múddette qabıl etsin.

«Ózavtotrans» agentligi, Ózbekstan Respublikası Ayrıqsha jaǵdaylar ministrliǵı Ózbekstan Respublikası Ádillik ministrliǵı hám basqa da mápdar ministrlikler jáne vedomostvolar menen birgelikte eki ay múddette nızam hújjetlerine usı qarardan kelip shıǵatuǵın ózgerisler hám qosımshalar haqqında Ministrler Kabinetine usınıslar kirgizsin.

Ózbekstan Respublikası Prezidentiniń «Xalıqqa transport xızmetin kórsetiw jáne qalalar hám awıllarda avtobuslarda jolawshılardı tasıw sistemasın bunnan bılay da jetilistiriw ilajları haqqında»ǵı 2017-jıl 10-yanvardaǵı PQ-2724-sanlı qararınıń 1- hám 4-qosımshaları óz kúshin joytqan dep esaplansın.

Usı qarardıń ornlanıwın qadaǵalaw Ózbekstan Respublikası Bas ministriniń birinshi ornınbasarı - «Ózbekstan temir jolları» AJ basqarması bashlıǵı A.J.Ramatovqa hám Ózbekstan avtomobil transportı agentliginiń bashlıǵı D.T.Dehqonovqa júklensin.

Ózbekstan Respublikası

Prezidenti Sh.MIRZIYoEV

Tashkent qalası,

2018-jıl 6-mart

\* \* \*

Ózbekstan Respublikası Prezidentiniń

“Avtomobil transportın basqarıw sistemasın bunnan bılay da jetilistiriw ilajları haqqında”ǵı qararına

TÚSINIK

Sonǵı jılları respublika ekonomikası hám xalqına avtotransport xızmetin kórsetiwdi jaqsılaw boyınsha úlken jumıslar ámelge asırıldı. Jolawshı tasıw baǵdarları tarmaǵı kólemi 1,4 esegge arttı, respublika boyınsha 117 jolawshı avtovokzal hám avtostanciyası xızmet kórsetpekte.

Hárekettegi quramdı zamanagóy, qolaylı avtobuslar, mikroavtobuslar, júk avtomobilleri menen jańalaw, jónelislerdi aqlıǵa uǵras shólkemlestiriw hám keńeytiw, tasıwlar qawipsizligi ilajların kúsheytiw esabınan xalqtıń avtomobil tasıwlarına talabın imkanı bolǵannsha tolıq támiyinlew avtomobil transportın rawajlandırıwdıń tiykarǵı baǵdarı bolıp tabıladı.

Usı faktorlardı esapqa ala otırıp tómendegi ilajlar ámelge asırıldı:

birinshiden, tarawda kishi isbilermenlikti rawajlandırıw ushın nızamshılıq dárejesinde qolaylı sharayatlar jaratıldı;

ekinshiden, jolawshılar avtovokzalları menen avtostanciyaların qurıw hám rekonstruksiyalaw, jańa jolawshı jónelislerin ashıw, avtomobil transportı hárekettegi quramın jańalaw boyınsha zárúr ilajlar kórilmekte;

úshinshiden, tasıwlar jónelislerin tender arqalı jaylastırıw mexanizmlerin engiziw jolı menen avtomobil transportı xızmetleri bazarında bazar qatnasıqların hám básekilik ortalıǵın rawajlandırıw ushın qolaylı sharayatlar jaratılmaqta;

tórtinshiden, avtomobil tasıwların basqarıw sistemasına isbilermenler tárepinen tiyisli mámleketlik xızmetlerdi alıwda ruqsat beriw hám licenziya processlerin maksimal dárejede ápiwaylastırıw, talap etilip atırǵan hújjetler sanın, olardı usınıw múddetlerin qısqartıwdı názerde tutatuǵın birden-bir málimleme-integrallasıw sisteması engizilgen.

Sonıń menen birge, avtotransport xızmetleri tarawın jedel rawajlandırıwdıń bar imkaniyatlarınan hám rezervlerinen tolıq kólemde paydalanbay atır. Avtotransport xojalıqların modernizaciyalaw zaman talapları dárejesinde emes, tarawda málimleme-kommunikaciya texnologiyaları hám intellektual transport sistemaları jeterli dárejede engizilmey atır, avtotransport xızmetleri eksporti-importı hám tranzit potencialınan paydalanıw dárejesi tómenliginshe qalmaqta.

Avtomobil transportın basqarıw sistemasın bunnan bilay da jetilistiriw, shólkemlestiriwshilik hám institucionalıq ózgerislerdi nátiyjeli ámelge asırıw, avtotransport xızmetleri bazarın qalıplestiriw hám rawajlandırıwǵa kómeklesiw hám avtomobil tasıwların qáwipsizligin támiyinlew maqsetinde tomendegilerdi názerde tutatuǵın Ózbekstan Respublikası Prezidentiniń «Avtomobil transportın basqarıw sistemasın bunnan bilay da jetilistiriw ilajları haqqında»ǵı qararı qabil etildi:

birinshi – Agentliktiń kemeshilik Registri tárepinen dárya transportınıń mámleketlik basqarıwı hám tártipke salıw funkciyaları Ózbekstan Respublikası Ayrıqsha jaǵdaylar ministrliginiń kishi kólemlı kemeler boyınsha Ózbekstan Respublikası Mámleketlik inspekciyası funkciyaları menen uqsashlıǵı inabatqa alınıp, Agentliktiń kemeshilik Registri Ózbekstan Respublikası Ayrıqsha jaǵdaylar ministrliǵı basqarmasına ótkerilmekte;

ekinshi – avtotransport tarawında wákillikli mámleketlik basqarıw uyımlarınıń artıqsha tákirarlawshı processleri biykarlanbaqta;

úshinshi – 2018-2021-jıllarda 437 jańa jolawshı jónelislerin shólkemlestiriw hám 84 avtovokzal hám avtostanciyanı qurıw jáne rekonstruksiyalawdıń, ekonomika tarawları hám xalıqtıń respublikanıń shetki regionlarında tasıwlarǵa bolǵan talapların inabatqa ala otırıp, jańalanǵan maqsetli kórsetkishleri, sonday-aq, júklerdi xalıqaralıq avtomobilde tasıwları ámelge asıratuǵın milliy tasıwshılardıń awır júk tasıwshı 3824 avtotransport quralları parkin jańalawdıń boljaw kórsetkishleri tastıyqlanbaqta;

tórtinshi – avtomobil tasıwlarına baylanış máselelerdi jedel sheshiw ushın qalalar hám rayonlarda avtomobil tasıwların muwapıqlastırıw sektorları shólkemlestirilmekte;

besinshi – avtomobil transportın basqarıw sistemasına intellektual transport sisteması innovaciya joybarlarınıń zárúr elementlerin engiziwdi názerde tutatuǵın, ulıwma nırqı shama menen 90 milliard sumdı quraytuǵın málimleme-kommunikaciya texnologiyaların engiziw Baǵdarlaması tastıyqlanbaqta, sonnan:

ulıwma paydalanıwdaǵı jolawshılar tasıwların ámelge asırıwdı onlayn tárizde avtomatlastırılǵan monitoring etiw sistemasın operativ xızmetler sistemaları menen integrallasqan jaǵdayda jaratıw hám engiziw;

ulıwma paydalanıwdaǵı qalalıq jolawshılar transportında birden-bir avtomatlastırılǵan jol haqı tólemi sistemasın engiziw;

belgilengen wazıypalar hám funkciyalardı orınlanıwdıń tezligin hám sapasın artırıwǵa hám kórsetilip atırǵan interaktiv mámleketlik xızmetler dizimin keńeytiwge imkan jaratatuǵın “Ózavtotrans” agentliǵı xızmetiniń avtomatlastırılǵan málimleme sistemaların jaratıw;

altınshi – tasıw procesi, avtovokzallar hám avtostanciyalar jumıslarınıń oraylasqan dispetcherlik qadaǵalaw jáne basqarıw sistemasın jaratıw hám engiziw názerde tutilmaqta;

jetinshi – orınlardaǵı jergilikli mámleketlik uyımlar qaramaǵında bolǵan ulıwmalıq paydalanıwdaǵı jolawshı jónelislerindegi toqtaw bándirgilerin qurıw, rekonstruksiyalaw hám ońlaw názerde tutilmaqta;

segizinshi – tarawdı jáne de rawajlandırıw boyınsha baǵdarlamalıq ilajlardı qarjılandırıw maqsetleri ushın Ózbekstan avtomobil transportı agentliginiń Avtomobil transportın rawajlandırıw qorı shólkemlestirilmekte.

toǵızınshi – Avtomobil transportı tarawın jas qánigeler menen támiyinlew maqsetinde Ózbekstan Respublikası Joqarı hám orta arnawlı bilimlendiriw ministrliǵı quramındaǵı 3 (Nókis avtomobil jol xojalıǵı hám xızmet kórsetiw kásip-óner kolledji, Ándijan transport hám xızmet kórsetiw kásip-óner kolledji hám Samarqand avtomobil hám jollar kásip-óner kolledji) «Ózavtotrans» agentliǵı quramına ótkerilmekte.

«Ózavtotrans» agentliǵı janında avtomobilde jolawshılar yamasa júklerdi tasıw, transport-logistika jumısların ámelge asıratuǵın biyǵárez qánigelesken, yuridikalıq shaxs xuqıqları tiykarında kárxanalar shólkemlestiriledi.

Avtotransport qurallarınıń awırılıq hám gabaritlik kórsetkishleri qadaǵalawın engiziw boyınsha stacionarlıq jáne qosımsha orınlardı ámelde engiziw ilajları rejelestirilmekte.

Usı qarardıń orınlanıwın támiyinlew Ózbekstan Respublikasında avtomobil transportın shólkemlestiriw sistemasın jetilistiriw, mámleketlik basqarıw hám tártipke salıw funkciyaların anıq belgilep alıw, shólkemlestiriwshilik hám institucionalıq ózgerisler, xızmet kórsetiw bazarın hám avtomobil tasıwlarınıń qáwipsizligin qalıplestiriw hám rawajlandırıw máselelerin sheshiwde arnawlı wákillikke iye mámleketlik uyım bolıp esaplanatuǵın Ózbekstan avtomobil transportı agentliǵı jumıslarınıń nátiyjeliligin artırıwǵa imkaniyatlar jaratadı.

*Ko'rip shi'g'i'ldi':*

- 
- 
- 

- [Ministrler Ken'esi](#)
- [Statistikaliq ha'm analitikaliq ma'gliwmatlar](#)
- [Ministrlkler ha'm vedomstvolar](#)

- [Qala ha'm rayon ha'kimlikleri](#)
- [Hu'jetler](#)
- [Respublika miymanlarina](#)
- [Elektron hu'kimet](#)
- [Interaktiv ma'mleketlik xi'zmetler](#)